

संक्षिप्त

चौथ माता की पदयात्रा रवाना

निवाई, (निर्स)। उपखण्ड क्षेत्र के गांव रजवास से सोमवार को घांस बाबा के मन्दिर से पंडित धनश्याम शर्मा के द्वारा विधिवत मंत्रोच्चार के साथ चौथ माता की पूजा अर्चना व आरती करके ध्वज पूजन के साथ बुढ़ला बालाजी आश्रम के संत रामगोपालदास महाराज ने हरी झंडी दिखाकर पदयात्रा को रवाना किया। पदयात्रा घांस बाबा के मन्दिर से रवाना होकर गांव के मुख्य मार्गों से होती हुई चौथ माता बरवाडा के लिए रवाना हुई। पदयात्रा में महिलाओं, पुरुषों व बच्चों ने डीजे की धून पर जमकर नृत्य किया। इस अवसर पर बंदी सिराधना, सूरज लावडा, रमेश लावडा, किशन चौधरी, गणेश जागिड, राजेश चांवल, राजू माली, नमोनारायण मीणा आदि मौजूद थे।

पिता की पुण्यतिथि पर रक्तदान किया

कोटपुतली, (निर्स)। कस्बे की जीवन धारा ब्लड बैंक में जारी रक्तमणि अभियान में सोमवार को रवि कुमार पुत्र स्व. जगदीश प्रसाद शर्मा निवासी ग्राम बनेठी ने अपने पिताजी की पुण्यतिथि पर स्वेच्छिक रक्तदान किया। इस दौरान एड. ज्योति शर्मा, महिला सुरक्षा सखी सुमन वर्मा, सोनू यादव एवं रक्तमणि ललित सैनी सहित अन्य लोग मौजूद थे।

कवि सम्मेलन में देर रात तक डटे रहे श्रोता

कोटपुतली, (निर्स)। अग्रवाल समाज के संस्थापक महाराज श्री अग्रसेन की जयंती महोत्सव पर रविवार शाम अग्रवाल समाज समिति द्वारा कस्बे के अग्रसेन सार्किल पर विशाल कवि सम्मेलन का आयोजन किया गया। इस दौरान देश के विभिन्न हिस्सों से आये प्रख्यात कवियों ने अपनी-अपनी रचनाओं से श्रोताओं को ओत प्रोत कर दिया।

यूपी के इटावा से आये वीर रस के कवि श्रीराम भदावर ने अपनी रचनायें सुनाकर माहौल को देश भक्ति, त्याग, तपस्या व बलिदान की भावनाओं से भर दिया। जब उन्होंने अपने जोशीले अन्दाज में महाराजी के जौहर पर कविता सुनाई तो लोग देर तक तालियां बजाते रहे। संचालन कर रहे कवि कमल मनोहर शर्मा मनोहरावर, दिनेश देशी भी, मीरा दीक्षित आगरा, अर्जुन अल्हड़ कोटा ने सरकारों द्वारा चुनाव से पूर्व जनता को फ्री चीजे बांटने, बेरोजगारी, स्वच्छ भारत अभियान, बेटी बचाओ-बेटी पढ़ाओ, महापुरुषों, शहीदों, वीरगणनाओं राजनीतिक पार्टियों तथा पाकिस्तान व चीन पर हास्य, व्यंग, श्रुंगार, ओज आदि विभिन्न विधाओं में अपनी प्रस्तुतियां देकर श्रोताओं की जमकर तालियां बटोरीं। इससे पूर्व

सामूहिक सुंदरकांड पाठ आज

चाकसू, (निर्स)। चाकसू नगर में नवरात्र के शुभ अवसर पर 17 अक्टूबर को सायं 7:30 बजे श्री नीलकंठ महादेव मंदिर में भव्य संगीतमय सामूहिक सुंदरकांड पाठ एवं भजन संख्या का कार्यक्रम आयोजित किया जायेगा। इस कार्यक्रम को भव्य और सफल बनाने के लिए धर्म प्रेमियों द्वारा इस आयोजन का व्यापक प्रचार-प्रसार शुरू कर दिया है, साथ ही सोशल मीडिया के माध्यम से भी इस आयोजन की सूचना सभी नगरवासियों तक पहुंचाई गई है। उक्त कार्यक्रम में सुंदरकांड वाचन हरि कौर्तन प्रेमियों द्वारा किया जाएगा, इस दौरान श्री नीलकंठ मंदिर परिसर की आकर्षक सजावट की जाएगी और कार्यक्रम के दौरान पुष्प वर्षा व आतिशबाजी भी की जाएगी। सुंदरकांड व भजनों के पश्चात् महाआरती की जाएगी।

ब्लॉक स्तरीय खेलकूद प्रतियोगिताएं हुईं

लालसोट, (निर्स)। उपखंड मुख्यालय पर श्री अशोक शर्मा राजकीय उच्च माध्यमिक विद्यालय लालसोट में सोमवार को तालुका विधिक सेवा समिति लालसोट के तत्वावधान में ब्लॉक लालसोट एवं रामगढ़ पंचवारा की संयुक्त खेलकूद प्रतियोगिताओं का आयोजन किया गया।

तीन दिवसीय इन प्रतियोगिताओं का विधिवत उद्घाटन स्थानीय विद्यालय में मदनलाल पारीक प्रधानाचार्य की अध्यक्षता में किया गया व कार्यक्रम की मुख्य अतिथि अंजना त्यागी रही। इस अवसर पर स्थानीय विद्यालय के प्रधानाचार्य द्वारा विद्यार्थियों की सहायता हेतु कानून में उपलब्ध नियमों की जानकारी दी गई साथ ही विजय कुमार ठाकुरिया एडवोकेट द्वारा चाइल्ड हेल्पलाइन नंबर 1098 तथा पोक्सो एक्ट की जानकारी दी गई।

स्वीप अभियान के तहत आमजन को मतदान के लिए जागरूक किया

कोटपुतली, (निर्स)। जिले में स्वीप टीम अभियान के प्रभावी क्रियान्वयन के लिए दिन-रात जुटी हुई है। मतदाताओं को जागरूक करने के लिए विभिन्न स्तरों पर बहुआयामी गतिविधियों का आयोजन किया जा रहा है। इसी क्रम में सोमवार को कस्बे की बसंत प्रभु आदर्श विद्या मंदिर, राजकीय सरदार उच्च माध्यमिक विद्यालय,

- जिला कलेक्टर ने स्वयं के हस्ताक्षर कर मतदाता हस्ताक्षर अभियान शुरू किया
- विभिन्न जगहों से निकाली मतदाता जागरूकता रैली

बालिका उच्च माध्यमिक विद्यालय, मानवस्थली विद्या मंदिर, सजना पब्लिक स्कूल, राजकीय उच्च माध्यमिक विद्यालय सरुख ने संयुक्त रूप से जन जागरूकता रैली निकाली। रैली का शुभारम्भ राजकीय बालिका उच्च माध्यमिक विद्यालय से शुरू होकर बानसूर रोड, अग्रसेन तिराहा, मुख्य चौराहा होते हुए कलेक्ट्रेट परिसर में पहुंची। जिला कलेक्टर शुभम चौधरी ने कहा कि, लोकतंत्र को मजबूत



कोटपुतली में जागरूकता रैली निकालने के बाद जिला कलेक्टर ने छात्रों को सम्बोधित किया।

करने के लिए हमें अपने मत का प्रयोग जरूर करना चाहिए तथा मतदान करते समय जाति, धर्म, वर्ग को इतर रखते हुए मतदान का प्रयोग करना चाहिये। इसके माध्यम से हम सशक्त व मजबूत लोकतंत्र का निर्माण कर सकते हैं। जिला कलेक्टर ने मतदाता हस्ताक्षर अभियान का आगाज करते हुए स्वयं के हस्ताक्षर किए तथा अन्य लोगों को भी मतदान करने के लिए प्रेरित किया।

जिला कलेक्टर ने विद्यार्थियों से

लोकतंत्र पर संवाद किया। साथ ही रंगोली का निरीक्षण कर नगर परिषद कार्यालय में श्रेष्ठ हस्ताक्षर बैनर पर हस्ताक्षर भी किये।

रैली के दौरान छात्र-छात्राओं ने विभिन्न नारों से आमजन को मतदान के लिए जागरूक किया। स्वीप टीम ने मतदाताओं से अपील करते हुए कहा कि सभी अपने मत का प्रयोग करें और दूसरों को भी अपने मत के प्रयोग के लिए प्रेरित करें। इस दौरान एडीएम

योगेश कुमार, अतिरिक्त मुख्य कार्यकारी अधिकारी रामनिवास, बोडीओ राजकुमार बायला, अतिरिक्त विकास अधिकारी रूपेंद्र कुमार, तहसीलदार सौरभ गुर्जर, सुमित्रा यादव, अतुल कुमार आर्य, रामावतार नागर, पपुुराम यादव, रामबीर यादव, कन्या गौड़, श्रीमती इन्दू, नरेश कुमार यादव, रामावतार गुर्जर, रतिराम आर्य समेत अन्य मौजूद रहे। संचालन संघ के सचिव हंसराज यादव ने किया।

दो जनों से 13.49 लाख रुपय जब्त किये

अलवर, (निर्स)। थाना कोतवाली पुलिस की टीम ने सोमवार को मुखबि की सूचना पर सन्दिह्य रकम 13 लाख 49 हजार 500 रुपए के साथ गुजरात के मेहसाणा निवासी दो आरोपियों दीपक कुमार पुत्र खोडा भाई पटेल (49) और गिरिश कुमार पुत्र रेवा भाई पटेल (42) को गिरफ्तार किया है।

एसपी आनंद शर्मा ने बताया कि विधानसभा आम चुनाव के मध्य नगर जिला पुलिस द्वारा विशेष अभियान चलाया जाकर नाकाबंदी एवं सघन चेकिंग की जा रही है। इसी दौरान एसएचओ कोतवाली नरेश कुमार शर्मा को मुखबि से सूचना मिली कि गुजरात से दो व्यक्ति ट्रेन में अवैध कैश ला रहे हैं। सूचना पर रेलवे स्टेशन के आसपास नाकाबंदी कर सघन चेकिंग की गई।

चेकिंग के दौरान मुखबि की सूचना के अनुसार दो संदिह्य व्यक्तियों को रेलवे स्टेशन के पास से डिटेन कर तलाशी ली तो उनके पास 13,49,530 मिले। इसके बारे में कोई संतोषप्रद जवाब नहीं देने दिए जाने पर रकम को 102 सीआरपीसी में जप कर दोनों आरोपियों को गिरफ्तार किया गया। कार्रवाई की जानकारी आयकर विभाग को दे दी गई है।

मतदान अधिकारियों के प्रशिक्षण का निरीक्षण किया

टोंक। उप जिला निर्वाचन अधिकारी डॉ. सूरज सिंह नेगी ने सोमवार को प्रशिक्षण का निरीक्षण कर मतदान अधिकारियों से चुनावी प्रक्रिया के सवाल-जवाब कर विस्तार से चर्चा करते हुए भारत निर्वाचन आयोग के द्वारा किए गए नवीन परिवर्तनों से अवगत करवाया।

निर्वाचक रजिस्ट्रार पदाधिकारी (एसडीएम) टोंक के निर्देशन में आगामी विधानसभा चुनाव-2023 के सफल आयोजन के लिए मतदान अधिकारी (पीओ-2, पीओ-3) का प्रथम प्रशिक्षण 16 से 18 अक्टूबर तक कृषि प्रशिक्षण केंद्र टोंक में आयोजित किया जा रहा है। प्रशिक्षण प्रकोष्ठ प्रभारी भू प्रबंध एवं राजस्व अपीलवीय अधिकारी उमदी लाल मीणा व सहायक कलेक्टर सरिता महलोजा की नेतृत्व में चार सत्र में मास्टर ट्रेनर्स के द्वारा दिया जा रहा है। निर्वाचन

रजिस्ट्रार पदाधिकारी एसडीएम टोंक कपिल शर्मा को ईवीएम मशीन की सफलतापूर्वक संचालित करने की प्रक्रिया को गंभीरता से लेने के लिए प्रेरित किया ताकि मतदान दिवस पर आने वाली समस्याओं से बचा जा सके।

प्रशिक्षण के दौरान एसएलएमटी विमल कुमार जैन, कृष्ण गोपाल शर्मा व विधानसभा स्तर के सभी मास्टर ट्रेनर्स ने मार्कपोल प्रक्रिया, मतदान अधिकारी द्वितीय एवं तृतीय के कार्यों बारे में विस्तार से समझाते हुए ईवीएम मशीन के सफल संचालन का सैद्धांतिक व व्यावहारिक दृष्टि से प्रशिक्षण दिया। प्रथम दिवस प्रशिक्षण के दौरान पीओ-2, व 50, पीओ-3 249 एसडीएम कार्यालय से तहसीलदार रामधन गुर्जर, नायब तहसीलदार निर्भय शर्मा, वीडियो संजय शर्मा आदि मौजूद रहे।

पीड़ित परिवार की आर्थिक मदद की

चाकसू, (निर्स)। चाकसू विधानसभा क्षेत्र के बाडा पदपुरा निवासी पंडित दामोदर प्रसाद वर्मा को 6 अक्टूबर शाम को जयपुर से घर आते समय सड़क दुर्घटना में मौत हो गई थी। मौत के बाद विधवा पत्नी पर बूढ़े मां-बाप व दो नाबालिग बच्चों की जिम्मेदारी आ गई। मृतक परिवार को आर्थिक संबल देने के लिए क्षेत्र के युवाओं ने मिलकर सोशल मीडिया पर मुहिम चलाकर महज दस दिन में ही 4 लाख 53 हजार 270 रुपये जुटाए जिसमें क्षेत्र के आसपास के लोगों के अलावा अन्य तहसील व जिलों के 409 लोगों ने मुहिम में हिस्सा लेकर ऑनलाइन पेंमेंट भेजा। सोमवार को पगडी दस्तूर कार्यक्रम में क्षेत्र के युवाओं ने मृतक दामोदर प्रसाद की बेटी आकांक्षा गौतम के नाम 4 लाख 51 हजार 551 रुपये की एफडी व 2 हजार रूपए की नकद राशी पीड़ित परिवार को सौंपी।

कलश यात्रा के साथ भागवत कथा शुरू



कारोली में भागवत कथा की कलश यात्रा निकाली।

सिंह, अमिचंद दायमा, मुकेश सिंह डोलीवाला, राजू सिंह हलवाई, अजय सिंह डोलीवाला, एवं समस्त क्षेत्रवासियों एवं ग्रामवासियों मौजूद रहे। व्यासपीठ पर कथा वाचक श्री राधा किशोरी जी ने भागवत कथा का महत्व समझाया और कहा कि

अग्रसेन जयंती पर दो दिवसीय कार्यक्रम संपन्न

फुलेरा, (निर्स)। कस्बे की न्यू कॉलोनी में स्थित श्री अग्रवाल पंचायत भवन परिसर में महाराजा श्री अग्रसेन जयंती पर दो दिवसीय महोत्सव आयोजित किया गया। इसके चलते श्री अग्रवाल पंचायत फुलेरा अध्यक्ष राजकुमार गुप्ता एवं श्री अग्रसेन नवयुवक मण्डल व सांस्कृतिक कार्यक्रम के अध्यक्ष श्याम सुन्दर बंसल के नेतृत्व में समाज के द्वारा गाजे बाजे के साथ महाराजा अग्रसेन की शोभायात्रा निकाली गई।

इस दौरान जगह जगह शोभायात्रा का पुष्प वर्षा कर स्वागत किया गया। इसी क्रम में श्री अग्रसेन नवयुवक मण्डल के महामंत्री लोकेश बंसल ने कहा कि कार्यक्रम की मुख्य अतिथि पालिकाध्यक्ष फुलेरा संगीता अग्रवाल एवं विशिष्ट अतिथि डॉ. राहुल मित्तल के द्वारा रविवार को सां 5 बजे ध्वजारोहण एवं दीप प्रज्वलन कर कार्यक्रम की शुरुआत की गई। वहीं आगन्तुक अतिथियों का स्वागत अभिनन्दन किया गया। तत्पश्चात् सांस्कृतिक कार्यक्रम, फेन्सी ड्रेस प्रतियोगिता आयोजित की गई। साथ ही वरिष्ठ अग्रबंधु एवं महिलाओं का सम्मान, बोर्ड परीक्षाओं में श्रेष्ठ अंक प्राप्त करने वाली प्रतिभाओं का सम्मान और सरिता गुप्ता स्मृति पुस्तक प्रदान किये गये। जबकि इसके पूर्व शनिवार को दोपहर 2 बजे से शाम 5 बजे तक श्री अग्रसेन नवयुवक मण्डल एवं श्री अग्रवाल महिला मण्डल फुलेरा के तत्वाधान में हाऊजी गैस सहित अन्य कई खेकूद कार्यक्रम आयोजित किये गये।

सार-समाचार धूमधाम से मनाई अग्रसेन जयंती



चाकसू, (निर्स)। कस्बे में अग्रसेन नवयुवक मंडल के नेतृत्व में महाराजा अग्रसेन जयंती कस्बे में धूमधाम से मनाई गई। नवयुवक मण्डल के महामंत्री आशिष गर्ग व मंत्री रोनक बिन्दल ने बताया कि, इस मौके पर महाराजा अग्रसेन की कस्बे से भव्य शोभायात्रा निकाली गई। समाज के सभी प्रतिष्ठान दोपहर 1 बजे बाद बंद रखकर सामूहिक आरती भजन, समाज की मीटिंग समेत संस्कृत कार्यक्रमों का आयोजन किया गया। सांस्कृतिक मन्त्री संयम सिंहल व प्रचार मंत्री जमेश माधोपुरिया ने बताया सांस्कृतिक कार्यक्रम के गड्डिया, गरबा, प्रश्नोत्तरी लक्की डी, व सामूहिक आरती की गई। कार्यक्रम का समापन सामूहिक सहभोज के साथ हुआ। यह जानकारी उपयुक्त राहुल गर्ग व कोषाध्यक्ष अशोक गर्ग व सह प्रचार मंत्री पुतीत गर्ग ने दी। वहीं समाज की मीटिंग में मण्डल सदस्य सिम्मी पोद्दार, अशोक गर्ग, सुनील सिंहल, कुलदीप गर्ग, लक्ष्य बिन्दल, पुकली पुलकौत सिंहल, नीरज गर्ग, मनीष गर्ग, नंदू गर्ग, दर्शन गर्ग, अक्षत गर्ग, राजेश गर्ग, मोहित गर्ग, नवीन गर्ग समेत समाज के कई लोग उपस्थित है।

माली समाज की पंचायत आज

मालपुरा, (निर्स)। मालपुरा विधानसभा क्षेत्र से विधानसभा चुनाव 2023 में दोनों ही राजनैतिक पार्टियों से माली समाज को प्रत्याशी बनाने जाने की मांग अब समाज की जागमग से प्रमुखता से उठने लगी है। समाज की एकजुटता व विधानसभा प्रत्याशी को लेकर आज पुरानी तहसील मालियों की बनीगी में माली समाज की पंचायत व युवा संवाद का आयोजन होगा। माली समाज तहसील अध्यक्ष नारायण लालकी डी, व सामूहिक आरती की कच्चावा ने बताया कि मंगलवार की शाम 4 बजे माली समाज की बैठक व युवा संवाद में विधानसभा क्षेत्र से समाज बंधु शामिल होंगे। जो कि विधानसभा में टिकट की रणनीति को लेकर समाज की जागमग पर महत्वपूर्ण चर्चा करने निर्णय लिया जायेगा। 2 लाख 64 हजार मतदाताओं वाली विधानसभा में तकारीबन 30 से 35 हजार माली मतदाता होने के चलते समाज की ओर से भाजपा व कांग्रेस दोनों ही प्रमुख राजनैतिक पार्टियों से माली समाज के व्यक्ति को प्रत्याशी बनाने की मांग उठी है। माली समाज की इस बैठक व युवा संवाद को लेकर राजनैतिक गलियारे में एकाएक नई चर्चा व नये समीकरणों की शुरुआत हुई है।

'मेरी माटी मेरा देश' कार्यक्रम सम्पन्न

कोटपुतली, (निर्स)। कस्बे के निकटवर्ती ग्राम मोहनपुरा स्थित अल्ट्राटेक सीमेंट लिमिटेड लाइमस्टोन माइन्स में सोमवार को अमृत कलश यात्रा कार्यक्रम के तहत मेरी माटी मेरा देश कार्यक्रम का आयोजन किया गया। वरिष्ठ खनिज भू वैज्ञानिक दिलीप जैन द्वारा यात्रा का शुभारम्भ किया गया। खान के कर्मचारियों को मेरी माटी मेरा देश कार्यक्रम के बारे में जागरूक किया गया। इस मौके पर खान के समस्त कर्मचारियों ने बुधरोपण कर हरित भारत की प्रतिज्ञा ली। कार्यक्रम में प्रबंधक दुर्गेश मेनारिया, आर कन्नन, पार्थ सारथी मिश्रा, श्रीहरि, शुभम एवं खान के अन्य अधिकारी तथा कर्मचारियों ने उत्साह के साथ हिस्सा लिया।

शीतला माता की पदयात्रा रवाना

चाकसू, (निर्स)। सोमवार शारदीय नवरात्र के दूसरे दिन कस्बे के मामोडिया मोहल्ले के नवयुवक मंडल के नेतृत्व में ताड़केवर मस्त महादेव मंदिर से शीतला माता धाम के लिए विधिवत पूजा अर्चना कर माता की आकर्षक झंकी सजाकर एवं झंडा लेकर पद शीतल माता मंदिर तक एक दिवसीय पदयात्रा रवाना हुई। सुख समृद्धि की कामना लेकर कस्बे के मामोडिया मोहल्ला, तेलिया मोहल्ला, चम्पेश्वर कॉलोनी नीलकंठ कॉलोनी सहित उपखंड क्षेत्र के कई गांवों एवं मोहल्लों से एक दिवसीय पदयात्रा चाकसू तहसील की शीतला माता धाम के लिए रवाना हुई। पदयात्रा में शामिल महिला व पुरुष श्रद्धालु शीतला माता के विचारों लगाते हुए चल रहे थे। जगह-जगह लोगों ने यात्रा का स्वागत भक्ति भाव से किया।

रामदोज महोत्सव पर शोभायात्रा निकाली



मालपुरा, (निर्स)। अखिल भारतीय विजयवर्गीय समाज शाखा मालपुरा की ओर से सोमवार को रामदोज महोत्सव के उपलक्ष में वाणी जी की भव्य शोभायात्रा निकाली गई। पुरानी तहसील चारपुजा नाथ मंदिर से गाजे-बाजे के साथ शुरू हुई शोभायात्रा शहर के मुख्य मार्गों से होकर केकडी रोड रामदोज पहुंची। रामनेही सम्प्रदाय व वैश्य समाज सहित अनेक सामाजिक संगठनों की ओर से शोभायात्रा का जगह-जगह स्वागत कर वाणी जी की आरती की गई। समाज के युवक-युवतियों ने वाणी जी के प्रथम व स्वामी रामचरण महाराज की गुदडी को सिर पर धारण करने का सोभाग्य प्राप्त किया। रामदोज में विभिन्न खेलकूद प्रतियोगिताओं का आयोजन किया गया। वैश्य समाज अध्यक्ष सुरेश विजय, महिला अध्यक्ष राखी सरसेना, युवा समिति अध्यक्ष रोहन बोरा, संरक्षक एडवोकेट राजकुमार जैन, सार्वभौम समाज अध्यक्ष डॉ. राकेश जैन, त्रिलोक चन्द चांदसेन, डॉ. अंकित जैन, दादा सेवक नरेन्द्र सिंह मेहता, प्रकाश चंद पाटनी, अजय कुमार रामपुरिया, द्वारका आगीवाल, कुंजबिहारी आगीवाल, रामचरण विजयवर्गीय, मुरलीधर विजय सहित वैश्य समाज व रामनेही सम्प्रदाय के रामअवतार पाटोदी, रामस्वरूप बोरा, सत्यनारायण विजय आदि ने वाणीजी की आरती का सोभाग्य अर्जित किया। वहीं सोडा ग्राम में दादूदयाल आश्रम महंत हरिराम दास स्वामी के सानिध्य में भागवत कथा के शुभारम्भ पर कलश यात्रा निकाली गई।

बाल विवाह रोकने की शपथ ली



टोंक, (निर्स)। राजकीय उच्च माध्यमिक विद्यालय दत्तवास में प्रार्थना सत्र के अंतर्गत सिकोईडीकोन संस्था के प्रतिनिधि पूरण बैरवा ने बताया कि सिकोईडीकोन संस्था के द्वारा बालविवाह मुक्त जागरूकता महा अभियान में सामूहिक रूप से बाल विवाह नहीं करने एवं रोकने हेतु शपथ ली गई। प्रधानाचार्य नरेंद्र गुप्ता ने बताया कि बाल विवाह एक कानूनी अपराध है और इसको रोकना हम सबका दायित्व है। इस दौरान भारतलाल मीणा गुलाबचंद मीणा मोहन गुप्ता शिवराम बैरवा दास कुंखंडेल वैश्य आदि विद्यालय के छात्र-छात्राएं मौजूद रहे।

भाजपा कार्यकर्ताओं की बैठक

दूदू, (निर्स)। निकटवर्ती मौजमाबाद में भाजपा मण्डल कार्यकर्ताओं की बैठक का आयोजन मण्डल अध्यक्ष बिरदीचन्द अहलावात की अध्यक्षता में किया गया। इस अवसर पर विधानसभा दूदू से घोषित भाजपा प्रत्याशी डॉ. प्रेमचन्द बैरवा का स्वागत कर चुनाव प्रचार शुरू कर दिया। इस दौरान भाजपा के कार्यकर्ता सभी मण्डल पदाधिकारी, मोर्चा अध्यक्ष, शक्ति केन्द्र संयोजक व प्रभारी मौजूद रहे।

विशेष जांच अभियान चलाया

टोंक, (निर्स)। जिले में परिवहन एवं सड़क सुरक्षा विभाग द्वारा एक विशेष जांच अभियान चलाया जाएगा जिसके तहत ऐसे हल्के निजी वाहन (कार, जीप एवं बोलेरो) पर कार्यावाही की जावेगी जिनका संचालन व्यावसायिक रूप से हो रहा है।

जिला परिवहन अधिकारी संपतराम वर्मा ने बताया कि अधिकारों का उपयोग करने वाले लोगों को चुनकर प्रचार के लिए उपयोग में ले रहे हैं जिससे विभाग को राजस्व हानि, बिना परमिट वाहन संचालन एवं नियमों का उल्लंघन हो रहा है।

उन्होंने बताया कि ऐसे वाहनों पर विशेष अभियान चलाकर प्रतिबंधित किया जाएगा एवं इनके विरुद्ध केंद्रीय मोटर यान अधिनियम, 1988 की धारा 53 (1) (इ) के तहत पंजीयन प्रमाण पत्र निलंबन की तथा राजस्थान मोटर वाहन कर अधिनियम, 1951 एक्ट 1951 के तहत कर जमा से संबंधित कार्यावाही अमल में लायी जावेगी।



दौसा में छात्र-छात्राओं ने मानव श्रृंखला बनाकर मतदान जागरूकता के संदर्भ में शपथ ली।

सहभागी निर्वाचन की ओर अग्रसर थीम के साथ मनाया गया था। कार्यक्रम का संचालन राम बाबू शर्मा तथा पारस जैन

द्वारा किया गया। स्वीप टीम में गिरीश पाराशर पंकज कुमार अग्रवाल और राजकीय उच्च माध्यमिक विद्यालय के

समस्त स्टाफ गण, समस्त ग्रामवासी तथा आंगनवाड़ी कार्यकर्ता उपस्थित रहे।